

REGOLAMENT TAL-KUMMISSJONI (KE) Nru 1182/2008**tat-28 ta' Novembru 2008****li jistabbilixxi l-ammonti ta' għajjnuna minn qabel għall-ħżin privat tal-butir għall-2009**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispozizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾, u b'mod partikulari l-Artikolu 43(a) u (d) flimkien mal-Artikolu 4 tiegħu,

Billi:

- (1) L-Artikolu 28 tar-Regolament (KE) Nru 1234/2007 jipprovdi għall-ghotja ta' għajjnuna għall-ħżin privat tal-butir.
- (2) Żviluppi fil-prezzijiet u l-ħażniet tal-butir jindikaw żbilanċ fis-suq li jista' jiġi eliminat jew imnaqqas mill-ħżin stagjonali. Minhabba s-sitwazzjoni preżenti tas-suq huwa xieraq li tinghata għajjnuna għall-ħżin privat tal-butir b'seħħ mill-1 ta' Jannar 2009.
- (3) Ir-Regolament tal-Kummissjoni (KE) Nru 826/2008 tal-20 ta' Awwissu 2008 li jipprovdi regoli komuni għall-ghotja ta' għajjnuna għall-ħżin privat ta' ċerti prodotti agrikoli ⁽²⁾ stabbilixxa regoli komuni għall-implimentazzjoni ta' skema privata tal-għajjnuna għall-ħżin.
- (4) Skont l-Artikolu 6 tar-Regolament (KE) Nru 826/2008, se tinghata għajjnuna stabbilita minn qabel skont ir-regoli u l-kundizzjonijiet dettaljati kif ipprovduti fil-Kapitolu III ta' dak ir-Regolament.
- (5) Biex tkun iffacilitata l-implimentazzjoni tal-miżura preżenti waqt li tkun ikkunsidrata l-prattika eżistenti fl-Istati Membri, l-Artikolu 7(3) tar-Regolament (KE) Nru 826/2008 għandu jirrigwarda biss prodotti li tpoġġew kompletament fil-ħżin. Konsegwentement, għandha tkun introdotta deroga minn dak l-Artikolu.
- (6) Skont l-Artikolu 29 tar-Regolament (KE) Nru 1234/2007 l-għajjnuna għandha tiġi f'fissata fid-dawl tal-ispejjeż tal-ħżin u x-xejra mistennija fil-prezzijiet għall-butir frisk u butir mill-ħażniet.

(7) Huwa xieraq li tkun iffissata għajjnuna għall-ispejjeż tad-dhul u l-hruġ ta' prodotti kkonċernati u għall-ispejjeż ta' kuljum għall-ħżin fil-friza u l-iffinanzjament.

(8) Għal raġunijiet ta' effiċjenza u simplifikazzjoni amministrattivi, meta t-tagħrif meħtieġ dwar id-dettalji tal-ħżin ikun diġà inkluż fl-applikazzjoni għall-għajjnuna, huwa xieraq li jkun hemm rinunzja għar-rekwiżit li l-istess tagħrif ikun innotifikat wara li l-kuntratt ikun konkluż, kif ipprovdut fl-Artikolu 20, l-ewwel paragrafu, il-punt (a), tar-Regolament (KE) Nru 826/2008.

(9) Għal raġunijiet ta' simplifikazzjoni u effiċjenza loġistika, il-ħtieġa li kull unità maħżuna tkun immarkata bin-numru tal-kuntratt tista' titneħha meta n-numru tal-kuntratt ikun iddahhal fir-reġistru tal-ħażniet.

(10) Il-miżuri pprovduti f'dan ir-Regolament huma skont l-opinjoni tal-Kumitat tal-Ġestjoni tal-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Dan ir-Regolament jipprovdi għal għajjnuna għall-ħżin privat tal-butir, kemm jekk mielah jew minghajr melh, kif imsemmi fl-Artikolu 28(a) tar-Regolament (KE) Nru 1234/2007 għall-kuntratti konklużi fl-2009.

Artikolu 2

1. Ir-Regolament (KE) Nru 826/2008 għandu japplika, sakemm ma jkunx ipprovdut mod ieħor f'dan ir-Regolament.

2. B'deroga mill-Artikolu 7(3) tar-Regolament (KE) Nru 826/2008 l-applikazzjonijiet għandhom isiru biss għall-prodotti li tqiegħdu kompletament fil-ħżin.

Artikolu 3

L-unità tal-miżura msemmija fl-Artikolu 16(2)(c) tar-Regolament (KE) Nru 826/2008 hija l-'lott tal-ħżin' li tikkorrispondi mal-kwantità tal-prodotti koperti minn dan ir-Regolament, li jiżnu talanqas tunnellata u ta' kompożizzjoni u kwalità omoġenja, prodotti f'fabbrica waħda, maħżunin f'post wieħed f'għarnata waħda.

⁽¹⁾ ĠU L 299, 16.11.2007, p. 1.

⁽²⁾ ĠU L 223, 21.8.2008, p. 3.

Artikolu 4

1. L-ghajjnuna għall-prodotti msemmija fl-Artikolu 1 għandha tkun:

— EUR 15,62 għal kull tunnellata ta' hżin għall-ispejjeż fissi tal-hżin,

— EUR 0,44 għal kull tunnellata għal kull ġuranta ta' hżin kuntrattwali.

2. Id-dhul fil-hżin kuntrattwali għandu jsir bejn l-1 ta' Jannar u l-15 ta' Awwissu 2009. It-tnehhija mill-hżin tista' ssir biss mis-16 ta' Awwissu 2009. Hżin kuntrattwali għandu jispicċa fil-jum ta' qabel il-ġurnata tat-tnehhija mill-hżin jew mhux aktar tard mill-aħhar jum ta' Frar tas-sena ta' wara d-dhul fil-hżin.

3. L-ghajjnuna tista' tingħata biss meta l-perjodu kuntrattwali tal-hżin huwa bejn 90 u 227 ġurnata.

Artikolu 5

L-Istati Membri għandhom jinnotifikaw lill-Kummissjoni kull nhar ta' Tlieta sa 12:00 (hin ta' Brussell) il-kwantitajiet li

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 28 ta' Novembru 2008.

għalihom ġew konklużi l-kuntratti kif meħtieġ skont l-Artikolu 35(1)(a) tar-Regolament (KE) Nru 826/2008, kif ukoll il-kwantitajiet ta' prodotti li għalihom intbagħtu applikazzjonijiet għall-konklużjoni tal-kuntratti.

Artikolu 6

1. L-Artikolu 20, l-ewwel paragrafu, il-punt (a) tar-Regolament (KE) Nru 826/2008 ma għandux japplika.

2. L-Istati Membri jistgħu jnehhu l-obbligu msemmi fl-Artikolu 22(1)(e) tar-Regolament (KE) Nru 826/2008 li jimmarkaw in-numru tal-kuntratt sakemm il-manijer tal-maħżen ikun responsabbli li jiddaħhal in-numru tal-kuntratt fir-reġistru msemmi fl-Anness I, il-punt III ta' dak ir-Regolament.

Artikolu 7

Dan ir-Regolament għandu jidhul fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu japplika għall-applikazzjonijiet għall-ghajjnuna mibghuta mill-1 ta' Jannar 2009.

Għall-Kummissjoni

Mariann FISCHER BOEL

Membru tal-Kummissjoni